

## په ملي خپلواکۍ گټنه کې د لوی خان لويه برخه

د شلمې پېړۍ په دويمه لسيزه کې له پيرنگي ښکيلاک سره د پښتنو او افغاني مجاهدينو د کارنامو په لړ کې د لوی خان ميرزمان خان "کونړي" نوم د څلورمې جبهې په مخ کېښانو کې راځي.

پر لوی خان زمونږ کورنيو مؤرخانو او بهرنيو شنونکيو د خپل خپل دريځ له وټه (زاويه) ښايسته ډير څه ليکلي چې تر ټولو لومړی بشپړ اثر پرې د عالم، ليکوال او شاعر ارواښاد عبدالخالق "اخلاص" منظوم تاريخ دی، چې "د خپلواکۍ څلورمه جبهه" نومې اثر په ترڅ کې راغلی دی،

خو دا ځل د لوی خان د خپل کاله د نغري يوې سرې سپرغۍ (ځوان ډاکټر عبدالرحمن زماني) په اروپايي سرچينو او کتابونو کې پر لوی خان خورې وړې خو لومړی لاس شننې او څيړنې د تاريخ او تحقيق د آرونو پر بنسټ ولاړ تحقيق کړی، خو ورسره يې د هيواد د ملي تاريخ پر هغو مينه والو هم، چې له خپلې ژبې پرته حتی ملي تاريخ لوستو ته هم تيار نه دي، هم يوه لورينه کړې چې د خپل اتل نيکه کارنامې يې ورته په پارسي وړاندې کړيدي.

زه د ډاکټر عبدالرحمن "زماني" ورور دې سينه پراخۍ ته د ملي يونيت د ټينگښت له وټه گورم او دده دملي احساس لور درناوې کوم او هغو ښاغلو روڼانديو، د يو موتي هيواد او ملي تاريخ منونکيو ته هم متقابلا د همدغسې يوه ملي احساس ددرلودو په پار لاسونه لپه کوم.

په تلو تلو کې د خپلواکۍ د څلورمې جبهې د دويم چاپ په (ب مخ کې) د خپلې هغې تيروتنې - چې له بده مرغه د ارواښاد "غبار" د تاليف (افغانستان در مسير تاريخ) په لاسوند مې کړې وه - ازاله کوم چې ويلې مې وؤ: د لوی خان په شمال لويديزه (ختيځه) جبهه کې د عبدالوکيل خان ښې لاس وؤ، بلکې داسې سموم چې لوی خان په خپل ځاني د نوموړې جبهې قوماندان او بولندوی وؤ.

زه ښاغلي ډاکټر عبدالرحمن "زماني" ته د زماني کورنۍ د يوه روڼاندي ليکوال په توگه په دې لړ کې د لابرېاوو هيله من يم. د لوی هيواد د لوی اولس (افغان ملت) د يونيت او پايښت په هيله.

درښت

محمد آصف صميم

۱۳۸۲/۱۰/۱۲

جلال کوب



[www.ZamaniFamily.org](http://www.ZamaniFamily.org)  
[www.ZamaniFamily.com](http://www.ZamaniFamily.com)



[Info@zamaniFamily.org](mailto:Info@zamaniFamily.org)



[You Tube Channel](#)